

निर्माण व्यवसायीहरुको समस्या समाधान गर्न पहल गर्ने खानेपानी मन्त्रीको प्रतिबद्धता



काठमाडौं- खानेपानी मन्त्री प्रदीप यादवले निर्माण व्यवसायीहरुको समस्याबारे आफू जानकारी रहेको बताउँदै समस्या समाधानका लागि सक्दो पहल गर्ने प्रतिबद्धता जनाएका छन्। शुक्रवार नेपाल निर्माण व्यवसायी महासंघका अध्यक्ष रवि सिंह नेतृत्वको प्रतिनिधिमण्डलसँगको भेटमा मन्त्री यादवले महासंघले उठाएका भुक्तानी लगायतका मागहरु जायज रहेको बताएका थिए ।

निर्माण उद्योगको समग्र विकासका लागि महासंघले दिएको सुझावहरु राज्यका लागि नै लाभदायक भएको प्रतिपत्क्रया दिदै मन्त्री यादवले यो सरकारलाई कुनै पनि हालतमा असफल हुने छुट नरहेको बताए । महासंघ अध्यक्ष रवि सिंहले व्यवसायीहरुले पाउन बाँकी रहेको भुक्तानी, ठेक्का तोडिँदा व्यवसायीमाथि हुने अन्याय लगायतका विषयमा मन्त्री यादवको ध्यानाकर्षण गराएका थिए ।

अध्यक्ष सिंहले सबै किसिमका खानेपानी आयोजनाको निर्माण गर्न स्वदेशी व्यवसायी नै सक्षम भएकाले विदेशी निर्माण व्यवसायी आवश्यक नभएको जानकारी मन्त्री यादवलाई गराएका थिए। शुक्रवार सार्वजनिक भएको मौद्रिक नीति निर्माण व्यवसायी मैत्री भएको प्रतिक्रिया दिँदै अध्यक्ष सिंहले अब कार्यविधि पनि सोही अनुरूप

» बाकी ६ पृष्ठमा

पुष्पलालको फोटो माथिको राजनीति कहिले सम्म ?

■ मोहन कार्की

नेपालका तर भारतमा नेपालको कम्युनिष्ट पार्टी खोलेर संस्थापक महासचिव भएका पुष्पलाल श्रेष्ठको ४२ औं स्मृति दिवश बिभिन्न राजनीतिक पार्टीहरुले मनाएका छन् । आ-आफ्नो अनुकुलता आफ्नै तरिकाले व्याख्या गर्दै पुष्पलालको स्मृति दिवशहरु मनाईरहेका छन् । मनाउने क्रम जारी नै छ । त्यसै गरी विपी स्मृति दिवश पनि आउदैछ । सायद लोकतान्त्रिक आस्था राख्ने पार्टीहरुले पनि विपीको नाममा त्यसै गर्लान् ।

यतिवेला पुष्पलालको धमाधम कार्यक्रम स्मृति मनाई राखेका छन् । कतिपयले मनाई सके कतिपयले कार्यक्रमको अझै पनि आयोजना गर्दै छन् । तर नेपालका कम्युनिष्ट पार्टीको हथिया हथौडा भण्डा बोकेर मजदुर, किसानको नाममा गरिने भाषण, बैठकले त नेपालका होटल व्यावसायीका होटल चले होलान् । पार्टी प्यालेसले काम पाए होलान् । तर वास्तविक मजदुरी गरेर जिवन जिउनेका छोराछोरी विदेशी भूमिमा काम गर्न जान दिनकै एयरपोर्टमा लाइन बसेको देखिन्छ ।

त्यही लाईनमा उपल्लो वर्गको भनिएको समुदायका छोराछोरी पढ्नको लागि भनेर त्यही लाइनमा अलि विससित देशमा जान लाइनमै देखिन्छ । यता राजनीतिक पार्टी जो विगतमा कम्युनिष्ट या कांग्रेस जो जो स्थापना कालमा

महासचिव, केन्द्रिय सदस्य तथा सभापति, उपसभापति केन्द्रिय सदस्य थिए । त्यसमध्य स्वर्गीय भएका बाहेक नमरुणजेल तिनै पार्टीका खाबाहरु समातेर बसेका देखिन्छन् । तिनै व्यक्तिहरु आलोपालो कहिले बहुमत, कहिले अल्पमत, कहिले के कहिले केही बाहानामा सत्तामा गएको देखिन्छ ।

सत्तामा मन्त्री खाईरहनाको लागि पार्टी फुटाउने पार्टी एकता गर्ने जस्ता कामहरु पनि यिनै पुराना नेतृत्व गर्ने पार्टीका व्यक्तिहरुले गरेको देखिन्छ । तिनै मानिसहरु विशेष गरेर कम्युनिष्ट भण्डाको मुनि बसेर धेरै वटा पार्टी बनाउनेहरु पनि यस्तै मानिसहरु नै देखिन्छन् ।

तर वर्षको एकचोटी रामेछापमा जन्मेर राणा शासनको विरुद्धमा लागेका र राणा शासनले फासी दिई सहिद बनाएका गंगालाल श्रेष्ठका भाई पुष्पलाल श्रेष्ठले २००६ सालमा त्यतिवेलाको नेपाली कांग्रेस पार्टी छोडेर नेपाल कम्युनिष्ट पार्टी को संस्थापक महासचिवको पदीय जिम्मेवारीमा पार्टी खोलेका थिय । त्यसैको आधारमा नेपालका कम्युनिष्ट पार्टीहरुले पुष्पलाललाई सम्झने गरेका छन् । सानो संख्यामा रामेछाप जिल्लामा समेत पुष्पलालको स्मृतिमा कार्यक्रमहरु हुने गरेका छन् । भने काठमाडौंका भएका सत्तामा रहेको नेकपा एमाले, सत्तामा नरहेको नेकपा एकीकृत समाजवादी, नेकपा माले, नेकपा माक्सवादी थैव समूह, नेकपा ऋषि



कटेल समूह लगायत पार्टीहरुको कार्यक्रम हरेक वर्ष पुष्पलालको नाममा स्मृतिसभा कार्यक्रमको आयोजना गरी पुष्पलालको फोटोमा माला चढाई सम्झने गरेको देखिन्छ ।

अरु वेला फरक फरक दशवटा जति कम्युनिष्ट पार्टीको नाममा छुट्टाछुट्टै नेतृत्व गर्ने तर पुष्पलालको स्मृतिमा एउटै मञ्चमा आएर भाषण गर्न भने लजाउदैन् । त्यस्तै घटना यहि २०८१ साल १२ गते नेपाल प्रज्ञाप्रतिष्ठान सिद्धिचरण सभाकक्षमा पनि भएको देखियो ।

जाहा नेकपा माले स्थापनाकालमा स्थाई कमिटीमा सँगै रहेका सिपी मैनाली, बामदेव गौतम,

» बाकी ६ पृष्ठमा

विमान दुर्घटना छानबिन आयोगप्रति राप्रपा अध्यक्ष लिङ्देनको असन्तुष्टि



काठमाडौं- राष्ट्रिय प्रजातन्त्र पार्टी (राप्रपा) का अध्यक्ष राजेन्द्र लिङ्देनले सरकारले गठन गरेको सौर्य एयरलाइन्सको विमान दुर्घटनासम्बन्धी छानबिन आयोगले निष्पक्ष रूपमा छानबिन गर्नेमा आशङ्का व्यक्त गरेका छन् ।

आइतवार प्रतिनिधिसभा बैठकमा आकस्मिक

समयमा बोल्दै उनले सो विमान दुर्घटनामा जिम्मेवार मानिएका व्यक्तिका आफन्तलाई सो छानबिन आयोगको प्रमुख बनाइएको आरोप लगाउँदै उनले सो आयोगबाट निष्पक्ष छानबिन हुन्छ भनेर भन्न सकिने आधार नभएको बताएका हुन् ।

सरकारले सो विमान दुर्घटनाबारे छानबिन गर्न ने पाल नागरिक उड्डयन प्राधिकरणका पूर्वमहानिर्देशक रतिशचन्द्रलाल सुमनको नेतृत्वमा ५ सदस्यीय आयोग गठन गरेको थियो । तर पूर्व महानिर्देशक सुमनको आफन्त पनि सो दुर्घटनामा जिम्मेवार रहेको कुरा बाहिर आएकोले सो आयोगले निष्पक्ष छानबिन गर्छ भनेर विश्वास गर्न नसकिने अध्यक्ष लिङ्देनको जिकिर थियो । उनले सरकारले एउटै मान्छेलाई विमान दुर्घटनापछि छानबिनको जिम्मेवारी दिनेको गरेको भन्दै आपत्ति पनि जनाए ।

» बाकी ६ पृष्ठमा

रामेछाप सांस्कृतिक कलाकार समाजको १५ औं अधिवेशनको उदघाटन सत्र सम्पन्न

■ इनिश बृद्धाथोकी

काठमाडौं- रामेछाप सांस्कृतिक कलाकार समाजको १५ औं अधिवेशनको उदघाटन सम्पन्न भएको छ । समाजका अध्यक्ष कुमार कार्कीको सभापतित्वमा भएको कार्यक्रममा प्रमुख अतिथि समाजकै संस्थापक अध्यक्ष अमृत बहादुर सुनुवारको प्रमुख आतिथ्यमा, विशिष्ट अतिथिहरुमा नेपाल सरकारका उपसचिव अमरदीप सुनुवार, यसै जन आकाश साप्ताहिकका प्रधान सम्पादक तथा जन आकाश मिडियाका अध्यक्ष मोहन कार्की, अतिथिहरुमा पुर्व अध्यक्ष प्रकार कटुवाल, राम कुमार पौडेल, संस्थापक कार्यसमिति सदस्य राजेन्द्र कुमार कार्की लगायतको आतिथ्यमा उदघाटन शत्रु शुरु भएको थियो ।


काठमाडौंको कोटेश्वरस्थित सुनुवार सेवा समाज संघीय समिति भवनमा भएको कार्यक्रममा रामेछापका कलाकारहरुको वाक्छो उपस्थिति रहेको थियो । कार्यक्रमका प्रमुख अतिथि समेत रहेका अमृत बहादुर सुनुवारले विगतमा रामेछापका कलाकारहरुको हितको



लागि रामेछाप सांस्कृतिक कलाकार समाज स्थापना कालमा निक्कै कठिनायीहरु व्यहानु परेता पनि हाल यति धेरै रामेछापका कलाकारहरुको उत्साहजनक उपस्थिति मलाई गर्व लागेको सम्बोधन गर्दै बताएका छन् ।

कार्यक्रममालाई खुला शत्रु र बन्द शत्रु गरी दुई भागमा विभाजन गरिएको छ । दोस्रो सर्तले नयाँ कार्यसमिति चयन गर्ने तयारी भईरहेको छ । यदी कारणवस आज सर्व सहमती हुन सकेन भने भोली स्वस्थ प्रतिस्पर्धाबाट नयाँ कार्यसमिति चयन हुने त्यसै संस्थाका महासचिव गौबिन्द गौतमले जानकारी दिएका छन् ।

संसारको हरेक ठाउँबाट नेपालमा पैसा पठाउनको लागि भरपर्दो माध्यम





www.prabhumoneytransfer.com.np

...मान्छे कसैले पनि कर्म लियर आएको हुँदैन ।
सिर्जना गरेमात्र भाग्य, रुप सुन्दर हुन्छ । मोहन कार्की

सम्पादकीय - - - -

नयाा सरकारले निरास भएका जनतालाई उत्साह भरोस् ।

नेपालमा मानिसहरु दिनानुदिन निरासा व्यक्त गर्दै बसेका देखिन्छन् । अर्थतन्त्रमा आएको पछिल्लो समस्या, घर जग्गा कारोबारमा आएको मन्दी, अन्य व्यवसायमा समेत यसको असर देखिन थालेको लामो समय भएको छ ।

तर नेपालको बजार लयमा चलन सकेको छैन । लय बिग्रेको नै धेरै भईसकेको छ । उद्योग कलकारखानाहरु सञ्चालनमा आउन सकेका छैनन् । नयाँ उद्योगहरु ठूलो स्केलमा सञ्चालनमा आउनलाई लगानी थपिएको छैन । यतिको धेरै समस्या हुदाहुदै पनि बजारमा महगी घटेको छैन । सर्व साधरण तनावमा छन् ।

यस्ता समस्याहरूसँग आम मानिस प्रत्यक्ष प्रभावित भएका छन् । ति मानिसहरु एक अर्कामा भेटघाट हुदा आफैलाई परेका समस्या एक अर्कालाई व्याक्त गरिरहका देखिन्छन् । यो निक्कै समस्याको पाहाड बन्दै गईरहेको जस्तो भान हुन्छ । स्वभाविक रुपमा बहुसंख्या कार्यकर्ता भएका पार्टीहरु सरकारमा हुदा सकरत्मक ढंगबाट प्रतित्रिया अउदा पनि निक्कै उत्साह भरिदो रहेछ भन्ने प्रमाण शेयर बजार मा देखिएको सकरात्मक सूचाडकले देखाएको छ । यो एउटा सकरात्मक भएपनि देशका विविध क्षेत्रमा आएका समस्याहरुले यो शेयर मार्केटको जस्तै गति लिने गरी काम भएमा मात्र निरासा बोकेर बसेका मानिसहरुमा उत्साहले भरिन सक्छ ।

हुनत हाम्रो नेपालका वर्तमान प्रधानमन्त्री के पी शर्मा ओलीले मानिसहरुलाई सभा भेलाहरुमा चुटुक्ला नै सुनाएर पनि उत्साहित बनाउने गरेको देखिन्छ । त्यो चुटुक्ला भन्दा पनि ने पालका नागरिकहरुलाई दिर्धकालीन रुपमा पार दर्शी ढंगबाट सर्व साधारण नागरिकको जिवनमा परिवर्तन ल्याउनु सक्नुपर्छ । काम गर्न चाहने लाई काममा प्रोत्साहित गर्ने, काम गरिरहेका मे हेनतिहरुलाई अभै क्षमता अभिवृदि गर्दै लैजाने देश भित्रै पनि सम्भावनाहरु छन् ।

आतै जन्मभूमिका काम गरेर पगति गर्न सकिन्छ । सरकारले वातावरण बनाउछ । योजना ल्याउ लगानीको ग्यारेण्टी हामी गरि दिनेछौ भनेर सरकारले जनतालाई विश्वसनीय वातावरण बनाउन सक्नुपर्छ ।

यतिवेला जनताले यस्तै यस्तै कुराहरु बजार मा गरिरहेको सुनिन्छ । त्यस कारण देश र जनताको लागि भनेर बनेको सरकारले जनताले बजारमा गरेको कुरा होस् वा सदनमा जनताबाट प्रतिनिधित्व गरि आएका सांसदहरुले उठाएका समस्या हुन् । ति सबै जनताको भावनालाई बुझेर निरासामा परिणत भएका जनतालाई कतिपय ठाउँमा राहात नै दिएर कतै नीतिगत रुपमा सम्बोधन गरेर उत्साह भरेर जाहा जुन ठाउँका जनतलाई कसरी खुशी पार्नुपर्ने हो । त्यसरी नै दिर्धकालीन योजना बनाई निरासामा रहेका जनतालाई वर्तमान सरकारले उत्साह भरोस् ।



केशव अधिकारी

अन्ततः नेकपा माओवादी एकता केन्द्रका अध्यक्ष पुष्पकमल दाहाल (प्रचण्ड) नेतृत्वको सरकारलाई एमालेले विश्वासको मत फिर्ता लिई सत्ताबाट हट्न बाध्य बनाएर छोड्यो । प्रचण्डले आफूले संसद्बाट पुनः विश्वासको मत लिएर देखाउने ध्वाँस देखाए पनि उनको पक्षमा जम्मा ६३ मत मात्र परेपछि, प्रधानमन्त्रीको पदबाट राजीनामा गरेर नयाँ सरकारको लागि मार्गप्रशस्त गर्न बाध्य भए। यसै क्रममा गत असार ३१ गते नेकपा एमालेका अध्यक्ष केपी ओली चौथोपटक नेपालको कार्यकारी प्रधानमन्त्रीका रुपमा सत्तारोहण गरी सोही दिन शपथसमेत ग्रहण गरे ।

निवर्तमान प्रधानमन्त्री पुष्पकमल दाहालको प्रधानमन्त्रीत्व कालमा देशका राजनीतिक व्यक्तित्व, सरकारी कर्मचारी आदिका भ्रष्टाचारी कुर्मले गर्दा थला परेको देशलाई त्यसबाट मुक्त गर्न नसके पनि त्यसको उत्खनन गर्ने थालनी गरेकोमा आमजनतामा आशाको लहर पलाउन थालेको थियो । त्यसबाहेक भने प्रचण्ड नेतृत्वको सरकारले गरेका उल्लेख्य काम खासै देखिँदैनन् ।

हालै गठन भएको केपी ओली नेतृत्वको सरकार पनि खास लामो समय टिक्ला भन्ने कुरा विश्वास गर्न सकिने ठाउँ छैन । प्रचण्ड नेतृत्वको सरकारले थालनी गरेको भ्रष्टाचारको चिरफार तथा भ्रष्टाचारीलाई उचित कार्यवाहीको दायरामा ल्याउने कामको निरन्तरता दिन नसकेको खण्डमा ओली सरकारको लामो समय टिक्ने आधार क्रमशः भत्कन थाल्छ । उनको सरकार चाँडै धराशायी हुन पुग्छ । यदि नेकपा एमाले बहुमतको एकल पार्टीको एकमना सरकार हुन्थ्यो भने अबको पूरै समय टिक्ने सम्भावना प्रबल रहने थियो । तर नेपाली कांग्रेस पार्टीसँग गाँसिएर बनेको सरकार हुनाले कांग्रेसका सभापति शेरबहादुर देउवाले आफ्नो मकसद पूरा हुँदै जान थालेपछि का दिनमा ओलीलाई पत्याउन छोड्ने दिन पनि आउँछ भनेर हेक्का राख्नुपर्ने हुन्छ ।

ओली नेतृत्वको सरकारका नेताहरुले नै विगतको समयमा विभिन्न काण्डहरु मच्चाएको अभियोग लागेको मात्र होइन कि यिनले गरेका विभिन्न काण्ड जस्तै- नक्कली भुटानी शरणार्थी काण्ड, गिरीबन्धु काण्डजस्ता दर्जनौँ काण्ड मच्चाएका कुरा छताछुल्ल भइसकेका छन् । भ्रष्टाचारको जुनसुकै काण्ड मच्चाउने भए पनि ती अपराधी मान्छे हुन् र तिनलाई सख्त कार्यवाही हुनै पर्छ भन्ने देखिन्छ । वर्तमान सरकारमा सहभागी कांग्रेस र एमालेका कतिपय नेता स्वयं विभिन्न अपराध कर्ममा लागेका र अहिले आफ्ना अपराध लुकाएर चोखिनको लागि सत्तामा गएका हुन् भन्ने विश्लेषणमा सत्यताको केही मात्रा भेटिन सक्छ । यी सबै कारणले गर्दा कमरेड केपी ओली नेतृत्वको सरकारको आयु प्रचण्डको जति पनि लामो नरहला भन्ने अनुमान राजनीतिक वृत्तमा समेत हुन थालेको पाइन्छ ।

नेतृत्व घटकका कांग्रेसी नेता तथा सभापति शेरबहादुर देउवाकी पत्नी आरजु देउवासमेत नक्कली भुटानी शरणार्थी काण्डजस्ता धेरै काण्डमा मूछिएको र प्रचण्ड नेतृत्वको सरकार कायम रहँदाकै बखतमा पक्राउ पर्न सक्ने डरले भारततिर भागेकी भनेजस्ता हल्ला पनि बजारमा नआएका

वर्तमान सरकार कति टिक्ला ?

वर्तमान सरकारमा सहभागी कांग्रेस र एमालेका कतिपय नेता स्वयं विभिन्न अपराध कर्ममा लागेका र अहिले आफ्ना अपराध लुकाएर चोखिनको लागि सत्तामा गएका हुन् भन्ने विश्लेषणमा सत्यताको केही मात्रा भेटिन सक्छ । यी सबै कारणले गर्दा कमरेड केपी ओली नेतृत्वको सरकारको आयु प्रचण्डको जति पनि लामो नरहला भन्ने अनुमान राजनीतिक वृत्तमा समेत हुन थालेको पाइन्छ ।

होइनन् । यदि यो विषयमा यथार्थको मात्रा अधिक रहेछ भने वर्तमानको केपी ओली नेतृत्वको सरकार भनेको त भ्रष्टाचारीहरुकै बाहुल्यता भएको आपराधिक संगठनजस्तो पनि लाग्दो रहेछ । विभिन्न काण्ड मच्चाउनेजस्ता आपराधिक कर्म गरेर लागेको पाप पखाल्नको लागि सरकारको नेतृत्वमा रहेर आफूलाई जोगाउने तानाबानामा लाग्ने मूल उद्देश्यले बनेको सरकारले देश र जनताका लागि फाइदा हुने काम केही पनि गर्न सक्नेछैन । देश र जनताका हितमा काम गर्न नसक्ने सरकारसँग नेपाली जनताले कुनै महान् तथा निःस्वार्थ भावले गरिने कर्मको अपेक्षा राख्नु भनेको आकाशको फल आँखा तरी मर् भनेजस्तो मात्रै हो ।

वर्तमान सरकारको नेतृत्व गरिरहेका केपी ओली महोदयले आफूलाई एक कम्युनिस्ट नेता नभनेर सिद्धान्त हराएको मान्छे भन्दा सुहाउँछ कि ? हिजोका दिनमा अर्को कम्युनिस्ट घटकको टाउको काटेर ल्याउने आदेश दिई हजुर सरकारको दास बनेका व्यक्तिसँग आज आन्द्रो जोडेर सत्ताको पखेटा चढ्दा अलिकति सरमको कुरो केही पनि हुने रहेनछ । सत्ताको मोहमा फसेको मान्छेले सिद्धान्त, आदर्श सबै कुरालाई कुनामा थोपरेर चोखो बन्न खोज्नुपर्ने रहेछ ।

सत्तामा रहेको व्यक्तिलाई दिँदै आएको विश्वासको मतलाई अविश्वासमा परिणत गरेपछि का दिनमा सत्ताको बागडोर सम्हालेर अगाडिको सत्ताधारीले भन्दा राम्रा र देश र जनताका हितमा प्रभावकारी काम गर्न सकेको अवस्थामा मात्र दोस्रो सत्ताधारीले आमजनताको विश्वास जितेकोजस्तो महसुस होला । नत्र भने पहिलो र दोस्रोमा कुनै भेद हुँदैन वा दोस्रो अभै खराब वा लालची भएर अनियमितताका काममा पराकाष्ठा कटाउँछ भने ऊ सत्तारोहण गर्नुको औचित्य समाप्त भएर जान थाल्छ । त्यस्तै प्रचण्डको तुलनामा ओली र देउवाले के-कस्ता काम गरेर करोड नेपाली जनको मन जित्लान् त भन्ने प्रश्न उठ्छ । यो प्रश्नको उत्तरमा यदि जनप्रेमी काम गर्न सक्दैनौ भने नगर तर ज्यान मारेको प्रमाणित भई जेल सजाय भोग्दै गरेकोलाई शक्तिको भरमा उन्मुक्ति दिई आमजनता वस्त भएर बाँच्नुपर्ने वातावरण भुलेर पनि सिर्जना नगर ।

हाल सरकारको नेतृत्व गरिरहेका दुवै प्रमुख दलका प्रमुख नेताहरुले कम्तीमा तीन-चारपटकसम्म प्रधानमन्त्रीको कुसीमा बसेर शायद जीवनभर पुग्ने धन सञ्चय गरिसकेको होला । त्यसैले अब कुनै कुनाबाट पनि अनियमित तरिकाले धन कमाउने धन्दा नगर्दा हुन्छ । भरसक आफूलाई लागेको आरोप भागेर वा लुकेर छल्ल खोजी सामना गरेको जस्तो नाटक गर्दै नगर्नु उचित हुन्छ । परिआइलागेमा आफूले गरेको कुकर्मको फल भोग्न तयार भएर आफ्नो महानताको परिचय दिनु राम्रो हुन्छ । पछिका पुस्ताले पनि त्यो बाटोलाई सजिलै अनुशरण गर्न सक्न् ।

हालको ओली नेतृत्वको सरकार देशको उन्नतिको लागि, भ्रष्टाचार नियन्त्रणको लागि, सुशासनको लागि बनेको हो । प्रचण्ड नेतृत्वको सरकारले यी कामहरु प्रभावकार रूपमा गर्न नसकेको भएर उक्त सरकारलाई अल्पमतमा पारी दुई पार्टीको सरकार बनेको हो भनेर वर्तमान प्रधानमन्त्री केपी ओलीले बोलिसकेको अवस्था हो तापनि ओली नेतृत्वको सरकारले उनीहरुले भनेजस्तै

उन्नतिका काम गर्ला भनेर आम जनताले पत्याउन छोडिसकेका छन् । किन यस्तो भयो भने, यिनले आम नेपाली जनतालाई धेरैपटक धोका दिएर आजित बनाएका छन् । कमरेड प्रचण्डको शासनकालमा पनि जनताको भनाइ वा प्रतिक्रिया त्यति सकारात्मक थिएन । अब ओली नेतृत्वको सरकार पनि कुनै उद्देश्यबेगर सत्तामा आएको छ । किन सत्ताको लागि मरिहत्ते गरेको भन्ने सन्दर्भमा भन्ने हो भने, प्रचण्डका कार्यकर्ताले खान पाएको निकै समय भयो तर एमाले र कांग्रेसका कार्यकर्ताले खान नपाएकोले उनीहरुलाई पनि खाने मौका जुराएको भन्दा फरक नपर्ला । यसरी भागवण्डा गरेर भए पनि कार्यकर्ता पोस्ने र नेता मोटाउनेभन्दा बाहेकका सिन्को भाँच्ने कामसमेत ओली नेतृत्वको सरकार होस् कि देउवा नेतृत्वको सरकार वा भर्खरै बाहिर परेको प्रचण्ड सरकार, कसैले पनि देशहितको कामना राखेर सुकर्मतिरको बाटो लाग्ने कर्म यतिको लामो इतिहासमा शायदै भएन होला ।

सत्तारोहण गर्ने व्यक्ति वा समूहले कस्तो विचारले अभिप्रेरित भएर सत्तारोहण गर्दै हुन्छ, त्यसै अनुसारका कर्मकाण्डहरु गर्न उद्यत् रहन्छ । आफू र आफ्नाले गरेका देश लुट्नेजस्ता घातक कामलाई लुकाएर सजायको भागीदार बन्नबाट जोगिनेजस्तो विचार बोकेर सत्तारोहण गरेका ओली र देउवाले अरु कुन खालका राम्रा काम गर्लान् त ? भन्ने प्रश्न उठ्नु स्वाभाविकै हो । खुरापाती सोच बोकेर सत्ता साभेदारीको सहायता गर्दै गरेका दुई राजनीतिक दलका मन्त्री, कार्यकर्ता कसैले पनि गैरकानुनी काम नगरी कानूनकै दायरामा रहेर जीवन बाँच्न सकिने आदर्श उदाहरण प्रस्तुत गर्न सकेको खण्डमा मात्र नेतृत्व गर्ने नेता महान् व्यक्तिका रुपमा स्थापित हुन सक्नेछन् । होइन भने आजका दिनमा नै करोड जनताले बहिष्कार गरेको नेतृत्व लाचारीका साथ पुनरागमन गर्दै गर्दा आम जनताको मनमा कुनै खुशीयाली छैन । बरु त्यसको साटोमा निराशा छिएको छ । आफ्नो उपस्थितिदेखि ती निराश भएका आम नेपालीको मुहार एउटा विश्वास र भरोसाको लहर दौडाएर थोरै चमकदार बनाउन नसक्नेले सत्ताको लालसा देखाएर किन मरिहत्ते गर्नु ?

हाल सत्तारोहण गरेको नेतृत्वले अब पनि कुविचारबाट निस्त् भई कुकर्मकै खातिर सत्ताको लालसा देखाएको रहेछ भने उसले कहिल्यै पनि क्षमा पाउनेछैन । आखिर सार भनाइ यही हो कि आम मानवलाई फाइदा पुग्ने खालका कर्म गर्न नसक्नेले एमसीसी पास गर्नेजस्ता भविष्यसम्म असर रहने खालका कुकर्म नगर्नु नै बुद्धिमानी ठहरिनेछ ।

भर्खर सत्तारोहण गरेकाहरुले आफूलाई विगतका आपराधिक कर्मको दोषबाट जोगाएर चोखो पानी छर्कने विचारले सरकारमा सामेल भएका कोही भए त्यो विचार उनीहरुको दूरदृष्टिको अभावले सिर्जना भएको केवल एउटा भ्रम मात्र हो भन्न सकिन्छ । जब मानिसमा कुविचार पलाउँछ, काम पनि कुकर्म नै हुन्छ र सुविचारमा सुकर्म नै हुने गर्दछ । त्यसैले केपी ओली नेतृत्वको सरकारले सक्छ भने सुविचारका साथ देश र जनताको भलाइका काम गरौस्, होइन कुविचारमै डुबेको भए कुनै कामै नगरोस् तर पापकर्मचाहिँ गर्दै नगरोस् ।

सगरमाथा टोस्टमास्टर्स क्लबको १०० औं बैठक सम्पन्न



काठमाडौँ- नेपाली भाषामा सञ्चालन हुने विश्वकै पहिलो टोस्टमास्टर्स क्लब सगरमाथा टोस्टमास्टर्स क्लबको १००औं बैठक सम्पन्न भएको छ। २०८१ साउन ४ गते शुक्रवार काठमाडौँको यल्लो पागोडा होटलमा आयोजना भएको कार्यक्रम १०० औं बैठक भव्य रूपमा सम्पन्न भएको हो। १०० औं बैठकमा मुख्य वक्ताको रूपमा टोस्टमास्टर्स अन्तर्राष्ट्रिय डिस्ट्रिक्ट ४१ की निर्देशक विशिष्ट टोस्टमास्टर मून प्रधान र विशेष वक्ताको रूपमा अभिनेत्री तथा सगरमाथा टोस्टमास्टर्स क्लबकी सदस्य नीति शाहको उपस्थिति रहेको थियो। बैठकको सुरुवातमा क्लबका उपाध्यक्ष

शिक्षा रितेश उपाध्यायले बैठकको नियम बारे जानकारी दिँदै क्लबको उद्देश्य प्रकाश पारेका थिए। क्लबका अध्यक्ष अध्यात्म सुवेदीको अध्यक्षतामा सुरु भएको बैठकको सञ्चालन सगरमाथा टोस्टमास्टर्स क्लब निवर्तमान अध्यक्ष शमिर उपाध्यायले गरेका थिए। १००औं बैठकको अवसरमा क्लबले नेपाली भाषाको महत्त्वको विषयमा प्यानल संवाद समेत गरेको थियो, जसमा वक्ताको रूपमा सगरमाथा टोस्टमास्टर्स क्लबका संस्थापक अध्यक्ष अनिल केशरी शाह, नेपाली भाषा विज्ञ शरच्चन्द्र वस्ती, सञ्चारकर्मी तथा राजनीतिज्ञ सरिताश्री जवाली र आर्थिक अभियान दैनिकका

प्रधानसम्पादक मदन लम्साल रहेका थिए। प्यानल संवादको सहजीकरण क्लबका उपाध्यक्ष जनसम्पर्क कमल केसीले गरेका थिए। बैठकमा आफ्नो मन्तव्य राख्दै विशिष्ट टोस्टमास्टर मून प्रधानले नेपालमा काम गर्न नेपाली भाषा ज्ञान आवश्यक रहेको र त्यसका लागि सगरमाथा टोस्टमास्टर्समा आवद्ध हुन आग्रह गरेकी थिइन्। यस्तै अभिनेत्री नीति शाहले चलचित्र उद्योगा प्रवेश गरेपछि नेपाली भाषाको महत्त्व बुझेको र नेपालीमा आत्मविश्वासका साथ बोल्न सगरमाथा टोस्टमास्टर्स क्लबले महत्त्वपूर्ण भूमिका खेलेको बताएकी थिइन्। प्यानल संवादमा बोल्दै क्लबका संस्थापक अध्यक्ष अनिल केशरी शाहले अंग्रेजी भाषा जान्नु नै विज्ञ हुनु नभएको बताउँदै नेपाली भाषा र नेपालीपनलाई जोगाउन सगरमाथा टोस्टमास्टर्स जस्ता क्लब मेचीदेखि महाकालीसम्म फैलिनुपर्नेमा जोड दिएका थिए। त्यसैगरी नेपाली भाषा विज्ञ शरच्चन्द्र वस्तीले नेपाली संस्कृति र पहिचान जोगाउन नेपाली भाषाको संरक्षण महत्त्वपूर्ण भएको बताएका थिए। त्यस्तै पत्रकार मदन लम्सालले नेपाली भाषा हृदयको भाषा भएको बताए।

बागमती किनारका पूर्वाधार संरक्षण गर्न उपप्रधानमन्त्री सिंहको निर्देशन

काठमाडौँ- उपप्रधान एवं शहरी विकासमन्त्री प्रकाशमान सिंहले बागमती नदी किनारमा बनेका पूर्वाधारको संरक्षण र प्रयोगमा ल्याउन निर्देशन दिएका छन्। बुधवार अधिकारसम्पन्न बागमती सभ्यता एकीकृत विकास समितिका तर्फबाट समितिले गरेका कामहरुबारे जानकारी लिएपछि उनले बनाइएका कतिपय ढल प्रयोगमा नआएको र पार्कहरुको संरक्षण हुन नसकेको गुनासो सुनिएकाले बागमतीमा बनेका संरचनाको संरक्षणमा ध्यान दिन निर्देशन दिएका हुन्। उनले भनेर पनि प्रयोगमा नआएका ढलहरुलाई तत्काल प्रयोगमा ल्याउन र पार्कहरुको संरक्षण गर्न निर्देशन दिए। 'अहिले नागरिकले प्रश्न गरिरहेका छन्। ढल त बन्छ तर प्रयोगमा किन आइरहेको छैन। यसलाई करेक्सन गर्नुपर्छ। तत्काल गर्न सकिने काम अहिले गरौं,' उपप्रधानमन्त्री सिंहले भने, 'बनाएको छ भनेर मात्र भएन, काम आएको छ की छैन हेर्नुपर्छ।' त्यस्तै मन्त्री सिंहले गोकर्णेश्वरदेखि गुप्तेश्वरीसम्म बनेका पार्कहरुको दुरावस्था रहेको भन्दै ती पार्कको संरक्षण र रेखदेखमा ध्यान दिन पनि समितिलाई निर्देशन दिए। यस्तै, उपप्रधानमन्त्री सिंहले बागमतीमा



बाह्रै महिना सड्को पानी बगाउनेतर्फ पनि ध्यान दिन जोड दिए। बागमतीमा सफा पानी बगाउनका लागि नागमतीको ड्याम बनाउनुभन्दा अधि वैकल्पिक उपाय खोज्न पनि उनले समितिलाई निर्देशन दिए। 'बागमतीमा १२महिनै पानी बगाउन हामीले सोच्नुपर्छ। धाप ड्यामको क्षमता पशुपतिमा हुने ठूला चाडपर्वको दिनमात्र पानी बगाउन सकिने खालको छ। त्यसैले धाप ड्यामभन्दा तल नागमती ड्याम बनाउने तयारी छ। त्यसका लागि बाधा अड्चन छ भने

हटाउन मन्त्रालयले सहजीकरण गर्ने उनले बताए। 'नागमती बन्न त केही वर्ष लाग्ला। त्यो बनेपछि गरौंला भनेर त भएन। बागमतीमा पानी बगाइराख्न वैकल्पिक केही गर्न सकिन्छ, की हेर्नुपर्छ,' उनले भने। बागमती भन्दा कुरुप नदीहरुलाई विभिन्न देशहरुले सुधार गरेर स्वच्छ पानी बगाएको उदाहरण दिँदै मन्त्री सिंहले बागमती नदी स्वच्छ रुपमा बगाउनका लागि सरकारले प्रभावकारी योजना ल्याउने समेत बताए।

बुद्ध दर्शन अन्धविश्वास होइन, वैज्ञानिक तथ्यमा आधारित दर्शन हो : प्रधानमन्त्री ओली

काठमाडौँ- प्रधानमन्त्री केपी शर्मा ओलीले बुद्ध धर्म अन्धविश्वास नभई वैज्ञानिक तथ्यमा आधारित दर्शन भएको बताएका छन्। बौद्ध विद्वान डाक्टर अजयक्रान्ति शाक्यद्वारा लिखित 'बुद्धका मौलिक दर्शन' पुस्तक विमोचन तथा भिक्षु एवं अनगारिका गुरुमाहरुमा संघदान कार्यक्रमलाई सम्बोधन गर्दै प्रधानमन्त्रीले यस्तो बताएका हुन्। ओलीले पुस्तक लेखनमा डाक्टर शाक्यले गरेको मेहनतको प्रशंसा गर्दै ज्ञान सङ्ग्रह गरेर पुस्तकका रूपमा बाँडेकोमा लेखकलाई विशेष धन्यवाद दिए। ओलीले हाम्रो समाज विविधतायुक्त भएको भन्दै नेपाल सामाजिक, भौगोलिक, जैविकलगायतका विविधतायुक्त भएकाले बुद्धलाई विविध ढङ्गले चिन्ने गरेको उल्लेख गरे। त्यसक्रममा बुद्ध दर्शनलाई जटिल



बनाउन नहुनेमा जोड दिँदै प्रधानमन्त्रीले अन्धविश्वासमा नभई वैज्ञानिक दर्शनमा आधारित भएको बताए। पुस्तकका लेखक एवं बौद्ध विद्वान डाक्टर शाक्यले आफ्नो पुस्तकबारे चर्चा गर्दै बौद्ध धर्म-दर्शन अनुसार जीवन बनेको के-हो ? हामी किन जन्मिन्छौं ? किन मर्छौं ? मानिस के-हो ? जस्ता यावत प्रश्नहरू

बौद्ध दर्शनका पाठकहरुसमक्ष स्पष्ट पार्ने पुस्तक सहयोगी बन्ने अपेक्षा लिएको उल्लेख गरे। कार्यक्रममा १ सय जना भिक्षुहरुलाई अष्टपरिष्कार दान प्रदान गरिएको थियो। त्यसैगरी ५५ जना अनगारिका गुरुमाहरुलाई वस्त्र तथा अन्य वस्तुदान गरिएको थियो।

रामेछाप डायरी

पहिरोमा परि मृत्यु भएका परिवारलाई गो कुलगंगा गाउँपालिकाले सहयोग गर्ने



रामेछापको गोकुलगंगा गाउँपालिकाले पहिरोमा परि मृत्यु भएका तीन जना किशोरीको परिवारलाई सहयोग गर्ने भएको छ। बिहीबार राति पहिरोमा परी मृत्यु भएका गोकुलगंगा-६ फर्पुका तीन किशोरीका परिवारलाई राहत उपलब्ध गराउने निर्णय भएको गाउँपालिका प्रवक्ता एव् वडा नम्बर ६ का अध्यक्ष चन्द्रबहादुर सुनुवारले जानकारी दिनुभयो। गाउँपालिकाका अध्यक्ष काजिवहादुर खड्का (दिनेश)को अध्यक्षतामा शनिवार बसेको गाउँकार्यपालिको बैठकले उक्त निर्णय गरेको हो। मृतकका परिवारलाई प्रति परिवार ५० हजार राहत र १५ हजार काज किरिया खर्च सहित ६५ हजार नगद सहयोग प्रदान गरिने प्रवक्ता सुनुवारले बताउनुभयो। गोकुलगंगा गाउँपालिका-६ फर्पुमा अवरिल वर्षासँगै बिहिबार राती विमान तामाङको घर माथिबाट भरेको पहिरोमा पुरिएर विमानकी १८ वर्षीया छोरी सिता तामाङ, पेमा तामाङकी १५ वर्षीया छोरी आशिका दोड र विमानको जेठा छोरा पदम

तामाङकी छोरी लक्ष्मी तामाङको मृत्यु भएको थियो। बाढी पहिरोका कारण पालिकाभर भएको क्षति र सम्भावित क्षतिको बारेमा वडा र विपद् व्यवस्थापन समितिले स्थानीय प्रहरीसंगको सहयोगमा प्राविधिक विवरण तयार गरी त्यसको व्यवस्थापनमा लाने गोकुलगंगा गाउँपालिकाले जनाएको छ। पहिरो पीडित परिवारलाई सहयोग गर्ने क्रम जारी रहिरहने जिल्ला रेडक्रस सोसाइटीबाट लता कपडा,भाँडावर्तन सहयोग गरिएको छ। त्यस्तै राष्ट्रिय युवा संघ नेपाल रामेछापले पनि खाद्यान्न सहयोग गरेको छ।

रामेछाप भालुखोपकी मृगौला पीडित पाखिनको उपचारका लागी सहयोगको अपिल

रामेछापको रामेछाप नगरपालिका वडा नं ७ भालुखोपकी दिलमाया पाखिनले उपचारका लागि सहयोगको अपिल गर्नुभएको छ। दुवै मृगौलाले काम नगर्ने भएपछि उहाँले आफ्नो उपचारका लागि सहयोगको अपिल गर्नुभएको हो। ५७ वर्षकी पाखिनले उपचार गराउन आर्थिक अभाव भएपछि सहयोगको अपिल गर्नुभएको हो। ६ महिनादेखि मृगौलाको डाईलाइसिस गराइरहेको भन्दै उहाँका श्रीमान पुर्ण बहादुर मोक्तानले आर्थिक अभावले उपचारमा समस्या परेको बताउनुभयो। उपचारका लागि आर्थिक अभाव भएकाले सहयोग गरिदिन मोक्तानले सहयोगी मनहरुलाई अपिल गर्नुभयो। सहयोग गर्न चाहने सहयोगी मनहरुले लक्ष्मी बैंक काठमाण्डौँमा रहेको दिल माया पाखिनको खाता नम्बर १०९१४४७९४१०२५००१ मा



रकम जम्मा गर्न सक्नुहुनेछ। आफुले सकेको सहयोग गरिदिन हुन सम्पूर्ण सहयोगी मनहरुलाई ईरामेछाप हार्दिक अनुरोध गर्दछ।

रामेछाप ट्राफिक प्रहरीले गन्यो ५० जना चालकको स्वास्थ्य परीक्षण



जिल्ला ट्राफिक प्रहरी (जिट्राप) कार्यालय रामेछापले सवारी दुर्घटना न्यूनीकरण गर्ने उद्देश्यले खिम्ती-मन्थली-सेलेघाट भएर चल्ने गाडीका चालकको स्वास्थ्य परीक्षण गराएको छ। शनिवार बिहान जिल्ला ट्राफिक प्रहरी कार्यालय (जिट्राप) परिसरमा बागमती प्रदेशका सांसद आनन्द कुमार श्रेष्ठ, मन्थली नगरपालिका वडा नम्बर २ का वडा अध्यक्ष सुरेन्द्र कार्कीसहितको उपस्थितिमा साना तथा ठुला सवारी साधन गरी ५० जना सवारीका चालकहरुको स्वास्थ्य परीक्षण गरिएको जिल्ला ट्राफिक प्रहरी (जिट्राप)

कार्यालय रामेछापले जनाएको हो। रामेछाप सामुदायिक अस्पताल मन्थलीको सहयोगमा गरिएको स्वास्थ्य जाँचको क्रममा १० जना चालकहरुको प्रेसर अधिकतम भएको र एक जना चालकको प्रेसर कम देखिएको ट्राफिक रामेछापले जनाएको हो। स्वास्थ्य समस्या देखिएका चालकहरुलाई चिकित्सकहरुले स्वास्थ्य सुधार गर्न पर्ने सल्लाह सुभाब दिएको बताउँदै स्वास्थ्यलाई ध्यानमा राखेर यात्रा गर्न पनि जिल्ला ट्राफिक प्रहरी प्रमुख दीपक चौलागाईले जानकारी दिए। चालु आर्थिक वर्ष २०८१/०८१ को सवारी चालक र ट्राफिक कार्यक्रम अन्तर्गत पहिलो कार्यक्रम गर्दै (जिट्राप) चालकको स्वास्थ्य परीक्षण गरेको हो। यस अगाडि पनि (जिट्राप) ले बेला बेलामा स्वास्थ्य परीक्षणको काम गर्दै आएको छ।

बैंक वित्त

ग्लोबल आइएमई बैंकका कार्डबाहकलाई न्याडिसन होटल, काठमाडौँमा १५ प्रतिशत छुट

काठमाडौँ- ग्लोबल आइएमई बैंक लिमिटेडको डेबिट तथा क्रेडिट कार्डबाहकहरूलाई न्याडिसन होटल काठमाडौँमा १५ प्रतिशतसम्म छुट प्रदान गर्ने समझदारी भएको छ ।

उक्त समझदारीमा ग्लोबल आइएमई बैंकका चिफ मार्केटिङ्ग अफिसर दिलिप पोखरेल र न्याडिसन होटल काठमाडौँका निर्देशक केदार पाण्डेले हस्ताक्षर गरेका छन् । समझदारी अनुसार बैंकको डेबिट र क्रेडिट कार्डबाहकहरूले न्याडिसन होटल काठमाडौँमा उपलब्ध सेवामा १५ प्रतिशतसम्म छुट प्राप्त गर्नेछन् ।

बैंकका ग्राहकहरूले न्याडिसन होटल काठमाडौँमा उपलब्ध सेवा मध्ये खाना, पेस्ट्री सप, तथा ट्रान्स्कुलिटी स्पाका साथै न्याडिसन होटल काठमाडौँले संचालन गरेको एयरपोर्ट रेस्टुरेन्टहरूबाट पनि उपलब्ध हुने सेवाहरूमा उल्लेखित छुट पाउने छन् ।

ग्राहकवर्गको सुविधालाई मध्यनजर गरी बैंकले विभिन्न संघ-संस्थाहरूसँग समन्वय गरी यस्ता किसिमका योजनाहरू ल्याएर ग्राहकहरूलाई प्रत्यक्षरूपमा लाभान्वित गर्दै आएको छ । ग्लोबल आइएमई बैंक मुलुकको सतहतर्फै जिल्लामा शाखा सञ्जाल रहेको निजी क्षेत्रको पहिलो वार्षिक बैंक हो ।



बैंकले ३५४ शाखा कार्यालय, ३८४ एटिएम, २७७ शाखा रहित बैंकिङ्ग सेवा, ६८ एक्सटरेन्सन तथा राजश्व संकलन काउन्टर तथा ३ वटा वैदेशिक प्रतिनिधि कार्यालय समेत गरी १,१०० भन्दा बढि सेवा केन्द्रबाट सेवा प्रदान गर्दै आएको छ ।

बैंकले संयुक्त राज्य अमेरिका, संयुक्त अधिराज्य, क्यानडा, अष्ट्रेलिया, मलेसिया, दक्षिण कोरिया, जापान, साउदी अरब, कतार, युएई, बहराइन, कुवेत, भारत, जोर्डन, हङकङ लगायतका मुलुकबाट रेमिट्यान्स भित्र्याउँदै देशको अर्थ व्यवस्थामा महत्वपूर्ण योगदान पुर्‍याउँदै आइरहेको छ ।

नेपाल एसबिआई बैंकभद्वारा मेयर शैक्षिक कोषलाई आर्थिक सहयोग



काठमाडौँ- नेपाल एसबिआई बैंक लि.ले सामाजिक उत्तरदायित्व कार्यक्रम अन्तर्गत धनगढीको एक सामुदायिक विद्यालयमा छात्राहरूलाई पोशाक उपलब्ध गराउने उद्देश्यले मेयर शैक्षिक विकास कोषमा आर्थिक सहयोग गरेको छ ।

कार्यक्रममा बैंकका धनगढी शाखा प्रबन्धक, विजय महर्जनले धनगढी उपमहानगरपालिकाका मेयर, गोपाल हमाललाई औपचारिक रूपमा सहयोग रकम हस्तान्तरण गरेका थिए । उक्त कार्यक्रम बैंकका सुदूरपश्चिम प्रदेश प्रमुख, सन्तोष कुमार भण्डारी लगायत बैंकका पदाधिकारीहरूको उपस्थितिमा सम्पन्न भएको थियो ।

बैंकले दिगो विकास हासिल गर्ने तथा सबैका लागि समावेशी र गुणस्तरीय शिक्षाको प्रवर्द्धन गर्ने उद्देश्यका साथ शिक्षा क्षेत्रमा वारम्बार यस्ता कार्यक्रमहरू सञ्चालन गर्दै आएको छ । हाल बैंकले १०० शाखा, २२ एक्सटरेन्सन काउन्टर, ७ प्रदेश कार्यालय, १९ शाखारहित बैंकिङ सेवा, १२९ एटीएम र १ कर्पोरेट कार्यालय मार्फत सेवा प्रदान गर्दै आएको छ ।

प्रभु बैंकको ३०८ औँ र ३०९ शाखा सञ्चालनमा

काठमाडौँ- प्रभु बैंक लिमिटेडले आफ्नो शाखा सञ्जाल विस्तार गर्ने क्रममा मिति २०८१/०४/१३ गते देखि तेह्रथुम जिल्लाको म्याङलुङ नगरपालिका वडा नं. १ मा आफ्नो ३०८ औँ र धनकुटा नगरपालिका वडा नं. ७ स्थित हुलाक टोलमा ३०९ औँ शाखा खोली बैंकिङ्ग सेवा सञ्चालनमा ल्याएको छ ।

प्रभु बैंक लि.ले आफ्नो बैंकको व्यावसायिक सञ्जाल विस्तार गर्दै विभिन्न ठाउँहरूमा आफ्नो शाखा कार्यालय सञ्चालनमा ल्याएर सर्वसाधारणको घर आँगनसम्म सरल र सहज रूपमा बैंकिङ्ग सेवा विस्तार गरेको छ ।

प्रभु बैंक लि.को यो अभियानले देशभरि नै बैंकिङ्ग पहुँचमा वृद्धि भएको मात्र नभई समग्र देशको आर्थिक विकासमा सकारात्मक टेवा पुगेको छ । बैंकको म्याङलुङ शाखा र धनकुटा शाखा मार्फत स्थानीय वासिन्दा, सर्वसाधारणहरू, व्यवसायिक फर्म, कम्पनी तथा संघ संस्थाहरूले गुणस्तरीय सेवा उपभोग गरी लाभान्वित हुने र यस क्षेत्रको समग्र आर्थिक उन्नतीमा महत्वपूर्ण भूमिका निर्वाह गर्नेछ भन्ने बैंकले विश्वास लिएको छ ।

त्यसैगरी, ग्राहकहरूको रोजाईको अग्रणी बैंकको रूपमा रहेको तथा हालसालै “बैंक अफ द इयर २०२३”



को उपाधिबाट सम्मानित प्रभु बैंकका नेपालभर ३०९ शाखा कार्यालयहरू, २८६ एटीएम साथै ६९ एक्सटरेन्सन काउन्टर मार्फत करिब ३१ लाख भन्दा बढि ग्राहकहरूलाई बैंकिङ एवं वित्तीय सेवा प्रवाह गरिरहेको प्रभु बैंकले अत्याधुनिक प्रविधि मार्फत गुणस्तरीय सेवा प्रवाह गर्दै प्रतिस्पर्धी रूपमा अगाडि बढिरहेको छ ।

साथै, छोटो समयको अन्तरालमार्फे फिनाकल ईन्फोसिस ईनोभेसन गोल्ड-२०२४ अवार्डबाट समेत सम्मानित भएको छ ।

लक्ष्मी सन्नाइज बैंकको ब्रान्ड फिल्म सार्वजनिक

काठमाडौँ- लक्ष्मी सन्नाइजले आफ्नो नयाँ ब्रान्ड फिल्म ‘हाम्रो बचतको सही लगानी’ सार्वजनिक गरेको छ । २ मिनेट २० सेकेन्डको यस फिल्मले बैंकमा जम्मा हुने हरेक साना देखी ठूला बचतले कसरी देशको उज्ज्वल भविष्यमा योगदान पुर्‍याउँछ भन्ने कुरा भावनात्मक रूपमा दर्शाएको छ ।

लक्ष्मी सन्नाइज बैंकमा गरिएको बचतले कसरी परिवार, व्यवसाय र समग्रमा समुदायलाई सशक्त बनाउँदै साभ्मा समृद्धितर्फ अघि बढाउँछ भन्ने यस दृश्यले देखाएको छ ।

बैंकमा विश्वासका साथ जम्मा भएको रकम बैंकले ठूला परियोजना मात्र नभई साना परियोजनाहरूलाई पनि प्राथमिकता दिँदै विभिन्न कर्जाहरू प्रवाह गर्दछ ।

यस्ता कर्जाहरूले कुनै किसानको वाली फस्टाएको, कुनै उद्यमीको व्यवसाय सफल भएको तथा कुनै इलमीको नयाँ उद्यमको सुरुवातका कथाहरू पनि यस फिल्ममा समेटिएको छ ।

यस फिल्म मार्फत बैंकमा बचत गर्न किन जरुरी छ, बैंकमा गरिएको बचत कहाँ-कहाँ प्रयोग हुन्छ र यसले देश विकास तथा उद्यमीहरूको प्रवर्द्धनमा कस्तो र कसरी भूमिका खेल्दछ भन्ने देखाइएको छ र बचत गर्नु हुने बैंकका ग्राहकहरू नै देशको समृद्धिको सारथी भएको कुरा प्रतित गराइएको छ ।

तसर्थ, यस फिल्मले बचत तथा बैंकिङलाई साभ्मा समृद्धितर्फको यात्राको रूपमा पुनर् परिभाषित गर्ने लक्ष्मी सन्नाइजको प्रतिवद्धतामा सहभागी हुन सबैलाई प्रेरित गर्दछ ।

दम्पतीहरू आशावादी बनी अभिभावकत्वको सपना साकार पार्न इन्दिरा आईभीएफको आग्रह

काठमाडौँ- एक अग्रणी प्रजनन केन्द्रका रूपमा परिचित इन्दिरा आईभीएफले दम्पतीहरूलाई आशालाई जीवित राख्दै आफ्नो अभिभावकत्वको सपना साकार गर्न आह्वान गरेको छ । इन्दिरा आईभीएफ नेपाल दम्पतीहरूलाई उनीहरूको अभिभावकत्वको यात्रामा बृहत् र सहृदयी सहायता प्रदान गर्न प्रतिवद्ध छ ।

विश्व आईभीएफ दिवसको अवसरमा केन्द्रले बाँभोपन उपचारको बारेमा व्याप्त भ्रम र गलत धारणाहरूलाई सम्बोधन गर्ने आफ्नो प्रतिवद्धतामा पुनर् जोड दिएको छ । विश्व आईभीएफ दिवस एक महत्त्वपूर्ण अवसर हो जसले इन भिट्रो फर्टिलाइजेसन (इव्ही) को क्षेत्रमा प्रगति र सफलताका कथाहरू सुनाउँदै जनमानसमा सचेतना जगाउँछ ।

आईभीएफको यात्रा विश्वव्यापी सफलताको कथासँगै सुरु भएको हो । विश्व आईभीएफ दिवस सन् १९७८ मा पहिलो आईभीएफ शिशु लुइस ब्राउनको जन्मको सम्झनामा मनाइन्छ । उनको आगमनले मानव शरीर बाहिर पनि गर्भाधान सम्भव छ भन्ने प्रमाणित गर्दै चिकित्सा विज्ञानमा एक महत्त्वपूर्ण उपलब्धि अङ्कित भएको थियो ।

आईभीएफमा नेपालको यात्रा भने धेरै पछि मात्र सुरु भयो । नेपालले सन् २००५ मा आफ्नो पहिलो आईभीएफ शिशु ओममणि तामाङलाई जन्म दिएको थियो । सुरुमा केही केन्द्रहरूले मात्र आईभीएफ सेवा दिने गरेकोमा हालका वर्षहरूमा भने यसमा उल्लेखनीय परिवर्तन आएको छ ।

नेपालमा आईभीएफ क्षेत्रले विगत केही दशकहरूमा उल्लेखनीय वृद्धि र विकास गरेको छ । जसलाई पनि असर गर्न सक्ने एक चिकित्सा अवस्थाको रूपमा बाँभोपनलाई स्वीकार गरिएको हुनाले यसका लागि उन्नत प्रजनन प्रविधिहरूको माग दिनदिनै बढिरहेको छ ।

इन्दिरा आईभीएफजस्ता प्रजनन क्लिनिकहरूको विस्तारले उपचार चाहनेहरूलाई अबै नजिक ल्याउँदैछ । सबैभन्दा महत्त्वपूर्ण कुरा भनेको बाँभोपनको बारेमा बढेको जागरूकताले भ्रम र अन्धविश्वासलाई तोडेको छ ।

दम्पतीहरूलाई उनीहरूले भोगेका पीडा र संघर्षहरू खुला रूपमा छलफल गर्न र उनीहरूको अभिभावकत्वको सपना हासिल गर्न आवश्यक उपचार खोज्न प्रोत्साहित गरेको छ । यी सबै कारकहरूले पनि बाँभोपनको सामना गरिरहेका नेपाली दम्पतीहरूका लागि आईभीएफलाई अबै सुलभ विकल्प बनाएको छ ।

“ढिलो बच्चा जन्माउने, मडिरा र सुर्तीजन्य पदार्थको सेवनजस्ता अस्वस्थ जीवनशैली र बदलिँदो वातावरणीय अवस्थाले बाँभोपनमा योगदान पुर्‍याउँछ । हामीसँग शुक्रकीटको संख्या कम भएको एउटा केस थियो र त्यसमा मूँ परीक्षण र (त्क्र) प्रक्रियाको संयोजन गरेर हामी सफल गर्भावस्था प्राप्त गर्न सक्षम भयौँ”, इन्दिरा आईभीएफकि केन्द्र प्रमुख तथा बाँभोपन विशेषज्ञ डा.नेहा होमागाईले भनिन् ।



इन्दिरा आईभीएफमा कार्यरत प्रजनन विशेषज्ञ डा. मनिषा आचार्य थप प्रकाश पाछिन्, “विशेषगरी कम शुक्रकीट संख्याका कारण हुने पुरुष बाँभोपनको समस्या नेपालमा धेरै छ । उनले यो पनि थपिन् कि इन्दिरा आईभीएफ नेपालमा उपचारका लागि आउने धेरै विरामीहरूले यस अघि अन्यत्र असफल आईभीएफ प्रयासहरू गरिसकेका हुन्छन् । उन्नत प्रविधि र व्यक्तिगत हेरचाहको साथ इन्दिरा आईभीएफ नेपाल आफ्नो परिवार सुरु गर्न प्रयासरत जोडीहरूलाई आशा र समाधान प्रदान गर्दछ ।”

समाजमा बाँभोपनलाई प्रायः महिलाको समस्या भनिन्छ । तर ४०५ पुरुष र ४०५ महिला र २०५ दुवैजना बाँभोपनका लागि जिम्मेवार हुन्छन् । महिलाहरूमा पोलीसिस्टिक ओभरी सिन्ड्रोम (पीसीओएस), अधिक तौल, खराब खानपान र आसीन जीवनशैली सामान्यतया पाइएका बाँभोपन कारणहरू हुन् । प्रभावकारी उपचार र सफल नतिजाहरूको लागि पुरुष र महिला दुवैका समस्याहरू बुझ्न र त्यसलाई सम्बोधन गर्नु महत्त्वपूर्ण हुन्छ ।

नेपालमा परम्परागत सामाजिक दृष्टिकोणले बाँभोपनको बोझ महिलालाई मात्रै बोकाउँछ । यद्यपि, इन्दिरा आईभीएफले पुरुष बाँभोपनका कारकहरूलाई हाइलाइट गरेर र प्रजनन चुनौतीहरूको बारेमा खुला सञ्चारलाई बढावा दिएर यो धारणा परिवर्तन गर्दैछ । केन्द्रले आमजनतालाई शिक्षित पार्न र आईभीएफ सम्बन्धी व्याप्त मिथकहरू हटाउन नेपालभर ११ वटा सचेतना शिविरहरू सञ्चालन गरिसकेको छ ।

भारतको प्रजनन अस्पतालहरूको अग्रणी शृङ्खला इन्दिरा आईभीएफले यस वर्षको सुरुमा नेपालको काठमाडौँमा आफ्ना सेवाहरू विस्तार गर्‍यो र सुलभ अनि किफायती बाँभोपन उपचारको बढ्दो मागलाई सम्बोधन गर्‍यो । क्लिनिकले दम्पतीहरूलाई अभिभावकत्वको यात्रामा सशक्त बनाउन व्यापक हेरचाह, भावनात्मक समर्थन र अत्याधुनिक प्रविधि प्रदान गर्दछ । नेपालमा बाँभोपन उपचारलाई रूपान्तरण गर्न र उज्ज्वल भविष्यको लागि आशा प्रदान गर्न इन्दिरा आईभीएफ प्रतिवद्ध छ ।

नविल बैंक र एनसेलबीच डिजिटल कारोबार सम्झौता



काठमाडौँ- नविल बैंक र एनसेलबीच डिजिटल कारोबार सेवा प्रदान गर्न सम्झौता भएको छ । सम्झौतासँगै अब एनसेलका ब्युट तथा ब्युट ग्राहकले सिम र डाटा खरिद गर्दा भिसा र मास्टर कार्ड प्रयोग गरी नविल बैंकको पेमेन्ट गेटवे मार्फत रियल टाइम पेमेन्टको सुविधा पाउने भएका छन् । नविल बैंकका

एप प्रयोगकर्ताले पनि एनबैंक एप मार्फत एनसेलका सेवा खरिद गर्न सक्नेछन् ।

नविल बैंकका तर्फबाट प्रमुख कार्यकारी अधिकृत ज्ञानेन्द्र प्रसाद ढुंगानाले र एनसेलका तर्फबाट प्रमुख कार्यकारी अधिकृत जावर केयोमोवले सम्झौतापत्रमा हस्ताक्षर गरेका थिए ।

नविल बैंकका सिइओ ढुंगानाले यो सम्झौताले नेपालको डिजिटल यात्रामा महत्वपूर्ण योगदान पुग्ने बताएका छन् । उनले दुई संस्था बिचको यो सहकार्यबाट ग्राहकले विशेष लाभ पाउने बताएका हुन ।

एनसेलका सिइओ केयोमोवले नविल र एनसेलको सुमधुर सम्बन्धको प्रशंसा गर्दै आगामी दिनमा यस सुविधालाई थप परिष्कृत गर्ने बताएका छन् । अब एनसेलका ग्राहकले नविलको एड्क, पेमेन्ट गेटवे र लघुबलप गरी तीन वटै पेमेन्ट प्लेटफर्म प्रयोग गर्न सक्नेछन् ।

छोरीलाई पनि छोरा सरह स्कूल पढ्न पठाउँ

